

بِسْمِ اللّٰهِ الرَّحْمٰنِ الرَّحِیْمِ

تحریک آزادی ہند معروف تحریک شیشی رمال
کا ایک روشن باب

اسیرِ مالٹا حضرت مولانا عزیز گل

تذکرہ و سوانح اور سیرت و افکار

مولانا عبد اسیوم حقانی

القاسم اکیڈمی جامعہ ابوہریرہ
خالق آباد ضلع نوشہرہ (سرحد) پاکستان


۲۰۰۵

بِسْمِ اللّٰهِ الرَّحْمٰنِ الرَّحِیْمِ

تحریک آزادی ہند معروف تحریک شیشی رمال
کا ایک روشن باب

اسیر مالٹا حضرت مولانا غزیر گل

تذکرہ و سوانح اور سیرت و افکار



مولانا عبد القیوم حقانی

القاسم اکیڈمی جامعہ ابوہریرہ
خالق آباد ضلع نوشہرہ (سرحد) پاکستان

جملہ حقوق محفوظ ہیں

نام کتاب	اسیر مالٹا مولانا عزیز گل
تصنیف	مولانا عبدالقیوم حقانی
کمپیوٹر کمپوزنگ	گل رحمان رکن القاسم اکیڈمی
پروف ریڈنگ	جناب سراج الاسلام سراج
صفحات	46
تعداد	1100
قیمت	15 روپے
تعداد اشاعت بارز	ذیقعدہ ۱۴۲۶ھ / دسمبر 2005ء
ناشر	القاسم اکیڈمی جامعہ ابو ہریرہ برانچ پوسٹ آفس، خالق آباد، نوشہرہ

ملنے کے پتے

- ☆ صدیقی ٹرسٹ، صدیقی ہاؤس، المنظر پارٹمنٹس 458 گارڈن ایسٹ، نزد بسیلہ چوک، کراچی
 - ☆ مولانا سید محمد حقانی، مدرس جامعہ ابو ہریرہ، خالق آباد، ضلع نوشہرہ
 - ☆ مکتبہ سید احمد شہید، ۱۰ الکریم مارکیٹ، اردو بازار، لاہور
 - ☆ مولانا خلیل الرحمن راشدی صاحب، جامعہ ابو ہریرہ، چنوں منوم ضلع سیالکوٹ
 - ☆ مکتبہ آب حیات ۳، غزنی سٹریٹ، اردو بازار، لاہور۔
 - ☆ مکتبہ سید احمد شہید بالمقابل دارالعلوم حقانیہ، اکوڑہ ٹنک، ضلع نوشہرہ
- اس کے علاوہ یہ کتاب اکوڑہ ٹنک اور پشاور کے ہر کتب خانہ میں دستیاب ہے۔

فہرست مضامین

صفحات

- | | |
|----|--|
| 5 | سخن ہائے گفتنی |
| 9 | اسیر مالٹا مولانا عزیز گل |
| 10 | ایک جامع الکلمات شخصیت |
| 11 | رقم، و از رفتن من عالمے تاریک شد |
| 12 | کچھ مسیحا تھے کہ مردوں کو جلا کر چل دیئے |
| 13 | ریشمی رومال کی تحریک اور تاریخی پس منظر |
| 15 | مولانا عزیز گل کی خاندانی نجابت اور شرافت |
| 16 | جہاد حریت، استخلاص وطن اور تحریک ریشمی رومال |
| 18 | شیخ الہند مشن کی تکمیل اور جہاد افغانستان |
| 20 | مولانا عزیز گل جنودِ بانیہ کے جرنیل |

سخن ہائے گفتنی

الحمد للہ حضرت الجلالہ والصلوٰۃ والسلام علی خاتم الرسالہ

تاریخ اور سن تو یاد نہیں البتہ اتنا یاد پڑتا ہے کہ سال دورہ حدیث کا تھا اس لحاظ سے ۱۹۷۸ء بنتا ہے اپنے محسن و مرئی اور شفیق استاذ سیدی شیخ الحدیث محدث کبیر حضرت مولانا عبدالحق صاحب قدس سرہ العزیزؒ بانی دارالعلوم حقانیہ اکوڑہ خٹک کی خدمت و قربت اور صحبت حاصل تھی ان کے محلے کی جامع مسجد (قدیم دارالعلوم حقانیہ) میں قیام تھا حضرت نے اپنی خصوصی شفقت و محبت سے اپنے بھائی کے مکان کے اوپر کابالا خانہ مرحمت فرمایا تھا اسی میں قیام ہوا کرتا تھا۔ سادہ سے دورہ حدیث تک مجھے یہاں قیام، حضرت شیخ نور اللہ مرقدہ کی صحبت، خدمت، معیت اور اسفار میں رفاقت کی سعادت حاصل رہی ”صحبتے باہل حق“ کا آغاز یہاں سے ہوا، اکابر علماء دیوبند کے تذکرے، واقعات، انقلاب آفرین حکایات اور تاریخ، حضرت کی شیریں اور آثر آفرین زبان سے سننے میں آتے یقیناً حیرت انگیز اثر چھوڑتے ان تذکروں میں حضرت شیخ الہند مولانا محمود حسن دیوبندی، شیخ العرب والعجم

مولانا سید حسین احمد مدنی "اسیر مالٹا حضرت مولانا عزیز گل"، حکیم الامت حضرت تھانویؒ سرفہرست ہوا کرتے تھے، حضرت مولانا عزیز گل کا تعارف ہوا، عظمت شان دل میں بیٹھی اور پھر یہ چنگاری بھڑکی اور ایسی بھڑکی کہ ایک روز مولانا عزیز گل کی خدمت میں پہنچا دیا، دورہ حدیث کے اسباق ختم ہوئے تو برادر مکرم حضرت مولانا قاری محمد عمر علی صاحب (مہتمم جامعہ تحسین القرآن نوشہرہ) اور برادر مکرم حضرت مولانا حافظ سعید احمد صاحب کی معیت میں سخاکوٹ پہنچے اور وہاں سے مولانا مرحوم کے گاؤں کے لئے پیدل روانہ ہوئے، جنگل ہی جنگل تھا گھنے درخت تھے رات کی تاریکی تھی، سردی نے نڈھال کر دیا، کبھی اتنے پیدل نہیں چلے تھے اب عشق و محبت نے چلا دیا تھکن ہو گئی مگر محبت نے ہار نہیں مانی کشاں کشاں حضرت کی خدمت میں پہنچا دیا، رات کافی بیت چکی تھی حضرت کو ہماری آمد کا علم ہوا تو خود تشریف لائے کھانا خود لائے اور اپنے مبارک ہاتھوں سے توڑ توڑ کر کھلاتے رہے، واہ! کیا لمحات تھے کتنی مبارک ساعتیں تھیں، ہماری طالب علمانہ گفتگو تھی، ٹوٹے پھوٹے، اٹے سیدھے سوالات تھے مگر حضرت نے اکابر علماء دیوبند اور حضرت شیخ الہند کی سیرت و سوانح اور تاریخ کے مختلف ابواب کھول کھول کر سامنے رکھ دیے۔

مولانا کی نورانی صورت، مسکراتا ہوا روشن چہرہ، شفقت سے بھرپور گفتگو، عالمانہ مگر شگفتہ باتیں، محبت آمیز رویہ، آنے والے مہمانوں (خاص کر

طلباء کی عزت و توقیر اور خاطر و تواضع، ان سب باتوں نے مل جل کر اور مولانا کی باوقار شخصیت نے بے حد متاثر کیا ہم سمجھ رہے تھے کہ ہمیں قاسم العلوم والخیرات مولانا محمد قاسم نانوتوی اور شیخ الہند مولانا محمود حسن دیوبندی کا دامن شفقت مل گیا ہے اور کیوں نہ ملتا کہ حضرت تو ان ہی کا عکس جمیل تھے رات کی صحبت طویل تھی دیر تک ساتھ رہے اور پھر ہمارے لئے بستروں کا انتظام خود فرمایا آخری مرحلے تک ایک ایک چیز کا اہتمام کر کے منگواتے رہے اور ہمیں راحت و آرام پہنچانے اور اطمینان سے سلانے کے بعد تشریف لے گئے صبح کا ناشتہ اب تک یاد ہے اپنے ہاتھوں سے کھلاتے رہے اور پسند و نصائح اور تجربات و ہدایات سے نوازتے رہے اس کے بعد پھر تو حاضریاں ہوتی رہیں اور ہم لوگ مزے لوٹتے رہے مگر اتنا شعور کب تھا کہ کاغذ و قلم لیکر، ارشادات و دربارت کے محظوظ کر لیتا، بہر حال اب جتنا کچھ بھی بن پڑا

آئندہ "خاتہ سیراوتی نذر خاریں ہے۔"

پیش نظر رسالہ المجاہد الکبیر حضرت مولانا عزیز گل کی سیرت و سوانح اخلاق و عادات اور تاریخی و انقلابی کردار کی ایک اجمالی جھلک ہے جو موصوف کے سانچہ ارتحال کے موقع پر "ماہنامہ الحق" دارالعلوم حقانیہ اکوڑہ خٹک کے لئے تحریر کیا گیا تھا حسب معمول الحق کے ادارتی کالم میں مرحوم کے سانچہ ارتحال میں تعزیتی شذرہ لکھنا تھا، جب لکھنے بیٹھا تو ایک طویل مقالہ لکھ بیٹھا جو "ماہنامہ الحق" دسمبر ۱۹۸۹ء اور فروری، مارچ ۱۹۹۰ء میں مسلسل شائع

ہو تا رہا، الحمد للہ کہ قارئین نے بے حد پسند کیا، کئی جگہ سے اسے مستقل کتابی صورت میں شائع کرنے کا اصرار بھی ہو تا رہا، چنانچہ کتابت کرا کے پریس کے حوالے کر دیا تھا لاہور میں چھپا مگر حالات نے ایسا رخ اختیار کیا کہ نہ اصل کتابت مل سکی، نہ طبع شدہ کتاب۔

کتاب اگرچہ چھپ چکی تھی اس توقع پر کہ شاید آج یا کل مل جائے دس سال گزر گئے، بالآخر آج وہ مبارک دن پھر آ گیا کہ وہی مسودہ دوبارہ عمدہ کمپیوٹر کتابت کر کے، جدید قالب میں نذر قارئین ہے، اور خاص کر ایسے موقع پر شائع کیا جا رہا ہے جب کہ جمعیت علماء اسلام کی جانب سے اپریل 2001ء میں ڈیڑھ صد سالہ ”خدمات دارالعلوم دیوبند“ کانفرنس کے انعقاد کا اہتمام کیا جا رہا ہے۔

عبدالقیوم حقانی

مدیر جامعہ انلی بھریرہ خالق آباد نوشہرہ سرحد

رمضان المبارک 1421ھ

بمطابق دسمبر 2000ء

اسیر مالٹا مولانا عزیز گلؒ

فیا ویلاہ علی فقید الاسلام! ویا خیباہ للمسلمین! بالآخر بقیة السلف، المجاہد فی سبیل اللہ، تحریک آزادی ہند اور جہاد حریت کے عظیم جرنیل، شیخ الہند مولانا محمود حسن دیوبندیؒ کے معتمد و رازدار، مخلص خادم و جاں نثار، چہیتے شاگرد و رفیق اسارت، شیخ الاسلام مولانا سید حسین احمد مدنیؒ کے مخلص ترین رفیق، اکابر علماء دیوبند کی عظمتوں کے امین، حضرت مولانا عزیز گلؒ کی صورت میں ۱۰۲ سال سے مرکز علم دارالعلوم دیوبند، پھر برصغیر کی وسیع تر سر زمین اور اب آخر میں سخاکوٹ کی ایک چھوٹی سی بستی میاں گانوکلی کی کچی اور کہنہ عمارتوں میں فضل و کمال، ایمان و معرفت، جہاد و حریت، علم و عظمت اور زہد و ورع کی جو آخری شمع جل رہی تھی وہ اب ہمیشہ کے لئے بجھ گئی یعنی ۱۶ جمادی الثانی ۱۴۱۰ھ بمطابق ۱۶ نومبر ۱۹۸۹ء کو موصوف دنیائے فانی سے عالم بقا کو رحلت کر گئے انا للہ وانا الیہ راجعون بارہا یہ شعر پڑھا بھی تھا، سنا اور سنایا بھی تھا مگر اب کے بار دل کی دھڑکنیں گواہی دیتی ہیں کہ جو کچھ کہا گیا تھا وہ گویا واقعہٴ مرحوم ہی کے سانحہ ارتحال کے لئے کہا گیا تھا

وماکان قیس ہلکہ ہلکہ واحد ولکنہ بنیان قوم تہد ما

(قیس کا مرنا صرف ایک آدمی کا مرنا نہیں ہے بلکہ پوری قوم کی بیاد کا گر جانا ہے)

ایک جامع الکمالات شخصیت

کون سے مولانا عزیز گل؟ وہ جو علوم عربیہ کے فاضل، ایک ماہر اور باکمال مدرس، زہد و ورع کی تصویر، فضل و کمال کا مجسمہ ایک شخصیت منفرد لیکن ایک جہان دانش بلکہ دنیائے معرفت، ایک کائنات علم و عمل، ایک گوشہ نشین مجمع کمال، ایک بے نوا سلطان ہنر، میدان جہاد و تحریک حریت کا یگانہ، اکابر علماء دیوبند کے علوم و معارف کا خزانہ، روح جہاد کا واقف اسرار تعلیمات جہاد اسلامی کا دانائے رموز، دنیا کی دولت سے بے نیاز، اہل دنیا سے مستغنی، انسانوں کے رد و قبول اور عالم کی داد و تحسین سے بے پروا، گوشہ ذکر و فکر کا معتکف، وہ اپنی دنیا دل کی دنیا بلکہ تمام بر صغیر کے مسلمانوں کے دلوں کا بے تاج بادشاہ، وہ ہستی جو پوری صدی سے زائد درس جہاد و حریت میں محو ہر شے سے، یگانہ اور دنیا کے ہر شغل سے نا آشنا تھی۔

ان کی زندگی پوری امت کے لئے سرمایہ اعتماد اور ان کا وجود اور دعائیں ہمارے لئے ایک سہارا تھیں، افسوس کہ مقبول و مستجاب دعاؤں کا وہ مرکز اور اعتماد و سہارا جاتا رہا۔

رقم و از رفتن من عالمے تاریک شد

جس عظیم ہستی اور منبع فضل و کمال کی تمدت و توصیف 'کارہائے نمایاں کی اشاعت' استخلاص وطن اور جہاد آزادی کی نسبت سے ان کے عظیم خدمات کا تعارف کا فرض بارہا "ماہنامہ الحق" کے صفحات میں ادا کیا جاتا رہا، آج انہی صفحات پر آفت زدہ اور ٹڈھال قلم کو اس سراپا علم و عمل اور مجسمہ اخلاص و جہاد کا ماتم کرنا ہے۔ حضرت مولانا عزیز گلؒ کی وفات کسی ایک خاندان، کسی ایک علاقہ کسی ایک مکتبہ فکر یا صرف سرحدی پاکستان کا ماتم نہیں بلکہ پوری قوم کا ماتم ہے، فضل و کمال، اخلاق و شرافت کا، سنجیدگی و متانت کا، اور عقل و رزانت کا ماتم ہے فکر و اصابت کا، حریت و آزادی کا، اخلاق و ایثار کا، تاریخ جہاد اور مسلمانان عالم کے طالع و نخت کا ماتم ہے۔

مرثیہ ہے ایک اور نوحہ ہے ساری قوم کا
 شیخ الہند مولانا محمود حسنؒ کے لگائے ہوئے گلشن علم و عمل اور بہار اخلاص و للہیت کا یہ حسین پھول کملا کر مرجھا گیا غلامی اور محکومی کی ظلمتوں میں چراغ حریت (حضرت مولانا عزیز گلؒ) اپنے اس دیہاتی کچے مکان میں..... جہاں وہ ایسی درویشانہ زندگی گزار رہے تھے جو حضرت شیخ الہندؒ کے مخلصین کا طرہ امتیاز اور خود مولانا مرحومؒ کی طویل تاریخی زندگی کی سب سے زیادہ نمایاں خصوصیت رہی ہے) گل ہو گیا مگر اس کے دھوئیں کی سیاہی سے جریدہ عالم پر یہ ہمیشہ لکھا نظر آئے گا۔
 رقم و از رفتن من عالمے تاریک شد من مگر شمع چوں رقم بزم بر ہم سا ختم

کچھ مسیحا تھے کہ مردوں کو جلا کر چل دیئے

پندرہویں صدی کے اس پہلے عشرے میں امت نے کیا کیا گوہر آبدار
 کھوئے شیخ الحدیث مولانا محمد زکریا حکیم الاسلام مولانا قاری محمد طیب سالار
 قافلہ ختم نبوت مولانا محمد یوسف بنوری، قائد ملت مولانا مفتی محمود مجاہد
 الاسلام مولانا غلام غوث ہزاروی، صدر وفاق المدارس مولانا محمد اور لیس
 میرٹھی، قائد شریعت شیخ الحدیث مولانا عبدالحق، شیخ الحدیث مولانا
 عبدالمالک کاندھلوی، پیر طریقت مولانا حافظ غلام حبیب نقشبندی اور اب
 تحریک آزادی ہند و جنود شیخ الہند کے آخری سپاہی مولانا عزیز گل مرحوم۔

علم والے علم کا دریا بہا کر چلے دیئے
 واعظان قوم سوتوں کو جگا کر چل دیئے
 کچھ سخنور تھے کہ سحر اپنا دکھا کر چل دیئے
 کچھ مسیحا تھے کہ مردوں کو جلا کر چل دیئے

ریشمی رومال کی تحریک اور

تاریخی پس منظر

۱۸۵۷ء کے جہاد و معرکہ حریت سے لیکر استقلال و آزادی برصغیر تک کا عہد مسلمانان ہند و پاک کی دینی و فکری تاریخ کے اس لحاظ سے ایک نہایت ہی اہم تابناک اور درخشندہ باب ہے کہ اس دور میں برکوچک خصوصاً سرزمین دیوبند میں دارالعلوم دیوبند سے دین و دانش، علم و عمل، اخلاص و تقویٰ، زہد و ورع، دعوت و ارشاد، سلوک و تصوف، قربانی و ایثار اور جہاد و جان سپاری کی وہ بے مثال تابغہ روزگار اور جہاں تاب ہستیاں پیدا ہوئیں۔ کہ جن کی نظیر قرون متاخرہ میں شاذ ہے ان ائمہ و اکابر کے بے شمار خصائص و مزایا ہیں ان کی جامعیت، علوم منقولہ کی وسعت و عمق علوم معقولہ کی مہارت اور گہرائی، علوم قرآنی میں بصیرت، علوم حدیث کا شغف بے نظیر تدریسی و تصنیفی خدمات، فتنہ مظلمہ الحاد اور زندقہ کا کامیاب تعاقب و مقابلہ احقاق حق و ابطال باطل کے لئے پیہم جہد و کوشش، اسلام کی سرفرازی اعلیٰ کلمۃ اللہ، مسلمانوں کی بقا و حفاظت اور ملک و ملت کی آزادی کے لئے جہاد

مسلل کے ساتھ للہیت و خشیت، محبت الہی، طہارت و تقویٰ، زہد و ورع، عشق نبوت، اتباع سنت، خلق سے استغنا و بے خوفی، ہمت و جرات، قربانی و فدائیت ایسے بدیہی کمالات ہیں کہ کوئی بھی ذی ہوش اور منصف مزاج شخص اس کا انکار نہیں کر سکتا، ان علماء ربانیین وائمہ ہدایت و بلانوشان محبت کے قافلہ کے ایک فرد فرید و گوہر یگانہ شیخ الہند مولانا محمود حسن دیوبندی ہیں جن کے علوم بے کراں و فیوض حق رساں سے لاکھوں افراد بہرہ مند، ہزاروں فیض یاب اور سینکڑوں باکمال بن کر نکلے بارگاہ محمودیہ کے یہ مہر و ماہ اور تارے ایک سے ایک بڑھ کر درخشندہ و روشن ہیں ہر ایک اپنی شان علمی و عرفانی شان محبوبی و دستانی اور ظاہری و باطنی تابانی میں اپنی مثال آپ ہے۔

تاہم تلامذہ سپاہ شیخ الہند کی فہرست میں مجاہد آزادی حضرت مولانا عزیز گل کا نام و مقام جرنیلوں کی لسٹ میں ہے جو اپنی ذات میں دائرہ علم جامع فنون، مرکز فضیلت، منبع معارف و برکات ظاہر و باطن کے مجمع البحرین تقویٰ اور ورع کے آفتاب، میدان جنگ کے سپاہی، میدان جہاد کے شہسوار مجمع الفضائل اور قدوہ عالم ہیں۔

مولانا عزیز گل کی خاندانی

نجات اور شرافت

حضرت مولانا عزیز گل مرحوم قصبہ زیارت کا صاحب ضلع پشاور میں سادات کے مشہور و معروف خاندان کا خیل کے ایک ممتاز فرد ہیں مرحوم کا خاندانی سلسلہ نسب (شیخ المشائخ حضرت رحیمار کا صاحب) جو جہانگیر اور شاہ جہاں کے عہد کے ایک مشہور اور معروف بزرگ اور مرجع الخلاق ولی اللہ تھے) سے جا ملتا ہے اور کا خیل ہونے کی خاندانی نسبت بھی انہی سے قائم ہے۔

کا خیل کا خاندان شرافت و نجات اور مکارم اخلاق میں ممتاز اور شہرہ آفاق ہے لیکن اس خاندان کی بھی مختلف شاخیں ہیں مولانا مرحوم کا تعلق جس شاخ سے ہے وہ پورے خاندان میں بزرگی شرافت، علوم دینیہ کے ساتھ خصوصی تعلق روحانیت میں ممتاز اور گل سرسبد کی حیثیت سے مشہور اور متعارف ہے۔

مرحوم ۱۳۳۱ھ میں دارالعلوم دیوبند میں تحصیل علم سے فراغت حاصل کر کے حضرت شیخ الہند کی تحریک آزادی ہند کے ممبر بن گئے مرحوم نے تحریک کے بہت سے اہم اور عظیم الشان کام بڑی قابلیت سے انجام دیے حضرت شیخ الہند کی جماعت کے پر جوش اور سرگرم رکن تھے۔

جہاد حریت، استخلاص و وطن اور

تحریک ریشمی رومال

جہاد حریت اور استخلاص و وطن کی تحریکوں میں جس طرح حضرت شیخ الہند کی عالمگیر اور بے مثال تحریک ”ریشمی رومال“ کو تاریخ جہاد آزادی میں ایک عظیم الشان مقام حاصل ہے اور جس طرح تحریک کا عظیم الشان منصوبہ وسیع پروگرام اور نہایت پر اسرار نقشہ کے مطابق پورے نظم و ضبط کے ساتھ دنیا میں اس کی سرگرمیاں انسان کو ورطہ حیرت میں ڈال دیتی ہیں اسی طرح حضرت شیخ الہند اور ان کے جان نثاروں مولانا عبید اللہ سندھی اور ان کے رفقاء بالخصوص زندان مالٹا کے ساتھی حضرت مولانا سید حسین احمد مدنی اور حضرت مولانا عزیز گل نے جس صبر و استقامت، جانبازی اور بے جگری سے اس تحریک کا ساتھ دیا اپنے تو کیا؟ دشمن بھی اس کا اعتراف کرنے پر مجبور ہیں فرنگی استبداد کے خلاف یہ مردان حق اگر جان کی بازی نہ لگاتے اور اہل حق کا یہ قافلہ سب کچھ قربان نہ کرتا تو آج نہ صرف صغیر بلکہ عالم اسلام اور ایشیاء کا اکثر حصہ برٹش سامراج کا غلام ہی رہتا حضرت مولانا عزیز گل کی ذات قافلہ ولی اللہی و تحریک ریشمی رومال کے آخری جرنیل اور اس کے

قافلہ کے راہ بقا پر جانے والوں میں آخری مسافر تھے ان کی وفات کے بعد وہ دور جو انقلاب ہند اور جہاد آزادی کے اس ٹمٹماتے ہوئے چراغ سے بھی عالم میں روشنی و درس آزادی اور انوار و برکات کا امین دور تھا ختم ہو گیا جہاد آزادی ہند اور تحریک ریشمی رومال آکسفورڈ، کیمرج اور انگریزی درس گاہوں کی کائنات سے نہیں ان بوریائشیں علماء اور دینی مدارس کے فضلاء کی سر فروشانہ مساعی کا نتیجہ تھی جس کا جال حضرت شیخ الہند کے تلامذہ نے پورے ہند میں پھیلا دیا تھا۔

پاک و ہند اور ایشیاء بھر میں اسلامی جامعات اور دینی مدارس کا جو عظیم اور وسیع جال پھیلا ہوا نظر آتا ہے یہ درحقیقت حضرت شیخ الہند ہی کی تحریک کے مضبوط قلعے ہیں اور ان کی مشن کی تکمیل کے لئے آدم گری اور مردم سازی کے کارخانے ہیں تحریک استخلاص وطن اور تحریک پاکستان میں حضرت شیخ الہند کے تلامذہ کا تاریخ ساز کردار درحقیقت شیخ الہند ہی کی تعلیم و تربیت اور درس احیاء ملت کے ثمرات ہیں۔

شیخ الہند مشن کی تکمیل

اور جہاد افغانستان

آج غیرت و حمیت کی سر زمین افغانستان میں دنیا کی سب سے بڑی طاقت روس سے نہتے اور بے سر و سامان مگر حمیت اسلامی اور غیرت ایمانی سے سرشار جذبہ جہاد و سر فروشی سے مالا مال افغان مجاہدین جن کی قیادت حضرت شیخ الہند کی روحانی اولاد علماء اور دینی مدارس کے فضلاء کر رہے ہیں اور جن میں محمد اللہ اسی فیصد حصہ دار العلوم حقانیہ اکوڑہ خٹک کا ہے۔ جس سر فروشی جاں سپاری اور جذبہ جان نثاری سے مقابلہ کر رہے ہیں یہ سب تحریک شیخ الہند اور اس کے بے لوث رہنما حضرت مدنی اور مولانا عزیز گل کی مساعی کی برکتیں اور ان کے مشن کی تکمیلی صورتیں ہیں جو قدرت کی طرف سے افراد ملت کو مرحلہ وار پیش آرہی ہیں۔

پند و پاک کیا، دنیائے عالم میں شیخ الہند مشن کی اشاعت و مقبولیت اور غیب سے اس کے لئے رجال کار کی فراہمی سے کچھ ایسا معلوم ہوتا ہے کہ قدرت کے تکوینی امور میں جوں جوں زمانہ بڑھتا جائے گا تحریک شیخ الہند بھی وسیع تر ہوتی چلی جائے گی۔

آج سب کو اعتراف ہے کہ جہاد افغانستان میں جو لوگ نہتے ہاتھ بے
 سروسائی کی حالت میں، انسانی اور اخلاقی قدروں کے دشمن روس جو افغانستان
 کے راستے گرم پانیوں بلکہ خلیج عرب اور خاکم بدہن، آگے چل کر مرکز اسلام
 جزیرۃ العرب کو اپنی تگ و تاز کا میدان بنانا چاہتا ہے کا مقابلہ کر رہے ہیں
 عزت و آبرو لٹوا کر، سفر و مہاجرت کی صعوبتیں برداشت کر کے، اپنے بچوں کو
 اپنی آنکھوں کے سامنے کٹوا کر، فقر و فاقہ کو خندہ پیشانی سے برداشت کر کے
 دین حق کی حفاظت اور اہل کفر کے استیصال و تعاقب میں مصروف عمل ہیں یہ
 سب شیخ الہند اور ان کے جان نثار اسارت مالٹا کے رفیق و معتمد ترین تلامذہ
 و خدام حضرت مدنی اور مولانا عزیز گل کا صدقہ جاریہ اور ان کے شاگردوں
 کے شاگرد بالخصوص قائد ملت مولانا مفتی محمود اور قائد شریعت شیخ الحدیث
 مولانا عبدالحق ان کا علمی و عملی فیض، ان ہی کے جوش عمل اور جذبہ جہاد کا
 لگایا ہوا پودا ہے جو ثمر آور ہو کر جمعیت علماء اسلام، دارالعلوم حقانیہ اور اس
 کے روحانی ابناء کی شکل میں پھل پھول رہا ہے۔

مولانا عزیز گلؒ جنودربانیہ کے جرنیل

حضرت مولانا عزیز گلؒ کا جنودربانیہ کی فہرست میں کرنل کا عہدہ تھا حاجی صاحب ترنگ زئی اور تحریک کے دوسرے اراکین تک خطوط اور پیغامات کا پہنچانا انہی کے ذمہ تھا مرحوم حضرت شیخ الہندؒ کے چہیتے تلمیذ (جس کی قدرے جھلک آئندہ صفحات میں آرہی ہے) معتمد خاص تو تھے ہی ذاتی اور جماعتی امور میں ان کے خزانچی بھی تھے۔

۱۳۳۳ھ میں حضرت شیخ الہندؒ کے ساتھ حجاز گئے اور جب حضرت شیخ الہندؒ کو گرفتار کر کے مالٹا میں نظر بند کر دیا گیا تو یہ بھی ان کے ساتھ مالٹا میں نظر بند رہے اور اپنے پیر و مرشد اور شیخ و مرئی سے قربت و خدمت، اعتماد خاص و استفادہ اور بھرپور قلبی توجہ اور دعا حاصل کرتے رہے۔

حضرت مدنیؒ مولانا عزیز گلؒ کا تعارف کراتے ہیں

شیخ العرب والعجم مولانا سید حسین احمد مدنیؒ نے حضرت شیخ الہندؒ کے معتمد رفیق و خدام اور تلامذہ کی تعارفی فہرست پیش کرتے ہوئے اپنی کتاب ”نقش حیات“ میں حضرت مولانا عزیز گلؒ کے متعلق تحریر فرمایا :

”مولانا عزیز گلؒ صاحب قصبہ زیارت کا صاحب ضلع نوشہرہ کے باشندہ اور دارالعلوم کے فاضل اور حضرت شیخ الہندؒ کے خادم خاص ہیں مشن کے ابتداء سے نمبر رہے اور نہایت مہتمم بالشان اور خطرناک کاموں کو انجام دیتے رہے صوبہ سرحد اور آزاد علاقہ (یاغستان) میں سفارت کی خدمات عظیمہ انہوں نے بہت انجام دی ہیں خصوصاً حضرت شیخ الہندؒ ان پہاڑی علاقوں میں اپنے ہم خیال اور ہم نوا لوگوں کے پاس انہی کو بھیجا کرتے تھے، دشوار اور خطرناک راستوں کو قطع کر کے نہایت رازداری اور ہمت و استقلال کے ساتھ یہ بار بار آتے جاتے رہے ہیں پہاڑی علاقوں اور ہولناک جنگلوں کو رات دن پیدل قطع کرتے رہے حاجی صاحب ترنگ زئی اور علماء سرحد و یاغستان اور دیگر خوانین کو مشن کا ممبر بنایا اور ان کے پاس پیغام و خطوط پہنچانا، ان کو ہموار کرنا، ان کا اور مولانا عبید اللہ صاحبؒ مرحوم کا فریضہ تھا جس کو ان دونوں حضرات نے اوقات مختلفہ میں انجام دیا باوجود

یہ کہ سی آئی ڈی ان کے پیچھے لگی رہی مگر انہوں نے کبھی اس کو پتہ چلنے نہیں دیا بارہا ان کو بھیس بد لیا اور انجان علاقوں میں سے گزرنا پڑا مگر نڈر ہو کر ان کو قطع کیا ہر قسم کے خطرات میں بلا خوف و خطر اپنے آپ کو ڈالتے رہے حضرت شیخ الہندؒ کے نہایت مخلص اور فدائی ہیں کسی قسم کا طمع اور غرض نفسانی نہیں رکھی، نہ حضرت سے جدا ہوئے لوگوں نے بہت کوششیں کیں کہ یہ جدا ہو جائیں مگر انہوں نے گوازا نہیں کیا اور ہمیشہ عاشقانہ ولولوں کے ساتھ خدمت میں حاضر رہے حتیٰ کہ مالٹا کی اسارت میں بھی نہایت دل جمعی سے شریک اور رفیق رہے ہر قسم کی خدمت کو اپنے لئے خوش نصیبی سمجھا۔ لوگوں نے ان کو سی آئی ڈی مشہور کیا، آوازے کسے حضرت کو بھڑکایا، بد ظن کرنے کی کوششیں کیں مگر حضرت مردم شناس دماغ اور قلب رکھتے تھے ان کی طرف سے آخر تک بد ظن نہ ہوئے اور آخر وقت تک ان کو ساتھ رکھا حضرت شیخ الہندؒ کے ریفنڈر اور مالی سرمایہ کے خزانچی اور معتمد علیہ رہے حضرت کی وفات کے بعد بھی عرصہ دراز تک حضرت کے مکان ہی پر قیام پذیر رہے چونکہ ایام اسارت مالٹا میں اہلیہ محترمہ کا انتقال ہو گیا تھا اسلئے بعض احباب کی کوششوں سے حضرت کی بھانجی کی لڑکی سے نکاح ہو گیا اس سے ان کے دو لڑکے اور دو لڑکیاں بھی ہوئیں جو کہ ماشاء اللہ اب جوان ہو گئے ہی، ایام تحریک خلافت میں دیوبند خلافت کمیٹی کی صدارتی خدمات انجام دیتے رہے ضرورت معاشیہ کی بنا پر (سوختنی لکڑی) کی تجارت بھی کرتے رہے پھر مدرسہ رحمانیہ رٹکی میں صدر مدرس ہو گئے وہاں ہی ایک میم صاحبہ سے اس کی خواہش پر دوسری اہلیہ محترمہ کی وفات کے بعد نکاح کر لیا اور اس اہلیہ کو لیکروطن ضلع پشاور میں چلے گئے

مولانا عزیز گلؒ سی آئی ڈی رپورٹ کے آئینہ میں

لندن کے محافظ خانوں سے تحریک آزادی ہند ”المعروف بہ ریشمی
ال کی تحریک“ کے سلسلہ میں ریکارڈ فائلوں کی فوٹو کاپیاں اور اس سلسلہ کا
رمواد منظر عام پر آگیا حضرت مولانا عزیز گلؒ کے متعلق سی آئی ڈی کی جو
رٹ ہے وہ ”ریشمی رومال کی تحریک میں کون اور کیا تھا“ سے نقل کر دی
تا ہے تاکہ واضح ہو سکے کہ اپنوں نے نہیں پر ایوں نے بلکہ مد مقابل کے
دشمن انگریز سامراج کی نگاہ میں ان کا مقام اور ان کی منزلت کیا تھی
نچہ سی آئی ڈی کی رپورٹ میں لکھا گیا ہے۔

”عزیر گل پسر شاہد گل کا کاخیل درگئی شمال مغربی سرحدی صوبہ میں
ناہے بڑا آتشیں مزاج ہے۔“

جب وہ دیوبند میں طالب علم تھے اس وقت سے مولانا محمود حسن کا پکا
یاد ہو گیا تھا۔

بڑا اہم سازشی ہے، ہجرت کا بڑا خواہشمند ہے ان لوگوں میں سے ایک

ہے جنہوں نے ہمیشہ مولانا کو اکسایا ہے کہ وہ جہاد کے لئے ہجرت کر جائیں۔

(۳) وہ دیوبند میں خفیہ جلسوں میں شریک ہوا کرتا تھا اور ستمبر ۱۹۱۵ء میں مولانا محمود حسنؒ کے ہمراہ عرب گیا تھا۔

(۴) اس کے سفر حجاز سے قبل مولانا محمود حسن نے اس کو آزاد علاقہ میں بھیجا تھا تاکہ حاجی صاحب سیف الرحمان اور دوسرے منحرف لوگوں کو مطلع کر سکیں کہ حضرت مولانا کا ارادہ ہندوستان سے ہجرت کرنے کا ہے، نیز لڑائی کا اور جہاد کی تیاریوں کا مشاہدہ کر سکے وہ حضرت مولانا کے ہمراہ اس وقت بھی ٹھہرا رہا جبکہ ان کے اکثر پیرو اور مریدین ہندوستان کو واپس کر دیے گئے۔

(۵) یہ کہا جاتا تھا کہ عزیر گل کو افغانستان لے جانا ہو گا لیکن بعد کی تحقیقات سے معلوم ہوتا ہے کہ اس کو مکہ میں شریف مکہ کے حکم سے ۲۲ ستمبر کو یا اس کے لگ بھگ گرفتار کر لیا گیا اور جدہ کو بھیج دیا گیا جہاں سے ۱۲ جنوری ۱۹۱۷ء کو مصر روانہ کر دیا گیا۔

(۶) جنود ربانیہ کی فہرست میں مولوی عزیز گل کا نام لیکر اسے کرنل دکھایا گیا ہے۔

تحریک ریشمی رومال ایک نادر تاریخی عجوبہ

سی آئی ڈی کی رپورٹ آپ نے ملاحظہ فرمائی، دشمن کو بھی اعتراف تھا حضرت مولانا عزیز گلؒ کی صلاحیتوں اور انقلابی کردار کا انہوں نے ”آتشیں مزاج“ مولانا محمود حسنؒ کا پکا مرید، ”اہم سازشی“ ہجرت کا خواہشمند، ”شیخ السنہ“ کو ہجرت و جہاد پر اکسانے والا آزاد علاقوں کا سفیر، جنود ربانیہ کا کرنل، جیسے صفات والقباب سے تذکرہ کیا ہے۔

صرف مولانا عزیز گلؒ ہی نہیں شیخ العرب والعم مولانا حسین احمد مدنیؒ امام انقلاب مولانا عبید اللہ سندھیؒ اور ان کے پیرو مرشد اور شیخ و مرعلی مولانا محمود حسنؒ جو تحریک ریشمی رومال کے بانی اس عظیم جہاد کے منبع و منشا اور داعی و محرک تھے ان کے مساعی، ان کی منصوبہ بندی، ان کے اہداف بے سرو سامانی کی حالت میں ان کے عزائم اور استقامت و عزیمت اور پھر تحریک کے دورس نتائج اور ثمرات ایک نادر تاریخی عجوبہ ہے صرف نتیجہ کے لحاظ سے نہیں بلکہ دورس اثرات دینی تصلب و ثمرات بلکہ اس لحاظ سے بھی کہ اس کے بانی دراصل قائدین علماء اور صلحاء مشائخ اور ایسے زعماء تھے جن کو نہ تو عظمت و جاہ کا شوق تھا نہ اقتدار کی ہوس، یہ عظیم

مجاہد اور اپنے سے ہزار چند بڑھ کر عظیم قوت کو چیلنج کرنے والے جن کی جولانگاہ مدرسہ و خانقاہ، مطالعہ کتاب، تدبر فی القرآن، تدریس حدیث، ترویج علم و فقہ یا پھر مسجد میں عبادت و ریاضت تھی جن کے کارکن اور رفقاء کار مسجد و مدرسہ کے طلباء، شکستہ حال فقراء و مساکین، مولوی یا عربی پڑھنے والے بے سہارا، تہی دست طلباء دین تھے۔

پھر ان سب کے سالار قافلہ شیخ الہند جنہیں جدید دور کی سیاسی چالیں پولیٹیکل تکنیک اور یا کسی بیرونی طاقت کی معاونت اور جھوٹے پروپیگنڈے نے نہیں بلکہ زہد و تقویٰ، پاکیزگی باطن، ترک دنیا، درویشانہ خصلتوں اور فقیرانہ عجز و نیاز نے انہیں علماء ہند کا سر تاج، مشائخ طریقت کا مرشد اعظم اور قطب الاقطاب بنا دیا تھا پھر دنیا نے دیکھا تاریخ کے اوزاق نے محفوظ کیا اور اب دنیا ان کے بے باک کردار اور سیاسی بصیرت کے اثرات دیکھ دیکھ کر ورطہ حیرت میں ڈوب جاتی ہے کہ یہ کیا بات تھی کیا کرشمہ تھا؟ کہ دارالحدیث اور دارالتفسیر کی طرف اٹھنے والے ان کے پر عزم قدم جب ”انقلاب“ اور جہاد کے پر شور و پر خطر میدان کی طرف اٹھے تو اتنی چستی، عزیمت اور بصیرت سے اٹھے کہ قائدین سیاست ابھی بیدار بھی نہیں ہوئے تھے کہ وہ مسافت کا بڑا حصہ طے کر چکے تھے۔

تحریک ریشمی رومال کی وجہ تسمیہ

اور ایک جائزہ

”تحریک ریشمی رومال“ ایک جامع منصوبہ ہندی اور انقلابی پروگرام تھا کہ برٹش سامراج کے خلاف ملک بھر میں عام بغاوت کرائی جائے اور ملک کو فرنگی استبداد سے آزاد کرانے کے لئے شمال مغربی سرحد سے قبائل اور ترکی کی فوج سے حملہ کرایا جائے، ترکی فوج کے حملہ آور ہونے کے لئے راستہ میں افغانستان کی حکومت کو بھی ہموار کرنا تھا اس عظیم مقصد کے حصول کے لئے ۱۹۰۵ء میں دس جامع منصوبے بنائے گئے جن کی تکمیل ۱۹۱۳ء میں ہوئی منصوبے یہ تھے ہندو مسلم مکمل اتحاد، علماء فکر قدیم و جدید تعلیم یافتہ طبقے میں اشتراک فکر و عمل، اقوام عالم سے اخلاقی مدد کا حصول، جنگی نقشوں کی تیاری، انقلاب کے بعد عبوری حکومت کے خاکے کی ترتیب، بغاوت کے خفیہ مرکزوں کا قیام، بیرون ملک امدادی مراکز کا تعین، ترکی کی حمایت کے لئے دوسرے ملکوں کا رابطہ، باہر سے حملے کے لئے راستوں کی نشاندہی، بیک وقت بغاوت اور حملے کے لئے تاریخ کا تعین۔

تحریک کے عملی قائد شیخ الہند مولانا محمود حسن تھے مگر اس کے قیام اور منصوبہ بندی میں مولانا محمد علی جوہر، مولانا شوکت علی، مولانا ابوالکلام آزاد

مولانا عبید اللہ سندھی، مسٹر گاندھی، ڈاکٹر انصاری، موتی لان نہرو، لاجپت رائے، راجہ مہندر پرتاب، راجندر پرشاد کے آراء اور مولانا سید حسین احمد مدنی مولانا عبید اللہ سندھی اور مولانا عزیز گل کی رفاقت و معاونت اور سفارت بھی شریک کار رہی۔

منصوبے کے تحت انقلاب کے بعد قائم ہونے والی عبوری حکومت کے خاکے میں ایک ہندو اور ایک مسلمان پر مشتمل ایک اعلیٰ اختیارات کی کونسل میں شیخ الہند مولانا محمود حسن کا نام درج ہے اور فوج کے کمانڈر انچیف کا عہدہ بھی انہیں دے دیا گیا تھا۔

مولانا عبید اللہ سندھی کو بیرونی حملے کے لئے راستوں اور محاذوں کی تفصیلی نشاندہی، حملہ آور فوج کے لئے رسید رسانی، ہیڈ کوارٹر سے رابطہ اور انقلابی رضاکاروں سے رابطے کے لئے پیغام رسانی اور فوج کی نقل و حرکت کے لئے سہولت فراہم کرنے کی ذمہ داری سونپی گئی شیخ العرب والجمع مولانا سید حسین احمد مدنی اور مجاہد آزادی مولانا عزیز گل کو اپنے شیخ کی رفاقت و خدمت اور مشاورت و سفارت کی خدمت سونپی گئی نیز مولانا عزیز گل تحریک کی تکمیل کے سلسلہ میں شمال مغربی سرحدی قبائل اور یاغستان کے علماء اور عامۃ المسلمین کو اس بغاوت اور انقلاب کی تحریک میں شریک کرنے کی مہم بھی سرانجام دیتے رہے اور کامیاب بھی رہے۔ بہر حال تقریباً ۹ سال کی مدت میں تحریک کے ۹ منصوبے مکمل ہو چکے تھے دسویں منصوبے کا مقصد حملے اور بغاوت کی تاریخ مقرر کرنا تھا اسی مقصد کے لئے ۱۹۱۳ء میں دیوبند میں مجلس مشاورت منعقد ہوئی جس میں فیصلہ کیا گیا کہ

پیر وئی حملہ اور اندرونی بغاوت ۱۹ فروری ۱۹۱۷ء کو ہو، شیخ الہند مولانا محمود حسنؒ اس مشن کی تکمیل کے لئے مجلس شوریٰ کا ایک وثیقہ لے کر غازی انور پاشا سے بالمشافہ مجوزہ تاریخ کی منظوری لینے کے مشن پر روانہ ہو گئے جہاں انہوں نے تحریک اور حکومت کے مابین نیز حکومت ترکی اور حکومت افغانستان کے درمیان تحریری معاہدے کرانے تھے دوسرے معاہدے کے تحت انہیں انور پاشا کی تحریر لیکر افغانستان جانا تھا اور اس پر حبیب اللہ خان سے دستخط لیکر واپس انور پاشا کو پہنچانا تھا۔

شیخ الہندؒ نے اپنی جائیداد شرعی قانون وراثت کے مطابق تقسیم کر دی اور حج کا ارادہ ظاہر کر کے روانہ ہو گئے شیخ الہندؒ کی مدینہ منورہ میں انور پاشا سے ملاقات ہوئی تو حملے اور بغاوت کی منظوری مل گئی انور پاشا نے معاہدے پر دستخط مثبت کر دیے۔

شیخ الہندؒ نے افغانستان ترکی معاہدہ کے کاغذات مولانا ہادی حسنؒ کے حوالے کر کے افغانستان پہنچا دینے کا اہتمام کیا۔

اس دستاویز کو بھجوانے میں شیخ الہندؒ نے غیر معمولی حسن تدبیر سے کام لیا خاص طور سے لکڑی کا ایک صندوق بنوایا اس کے تختوں کے درمیان اسے اس طرح چھپایا کہ نظر نہ آتا تھا ساتھ ہی بمبئی کے ایک رکن کو پیغام بھجوایا کہ وہ عرشہ جہاز پر ہی مولانا ہادی حسنؒ سے صندوق لے لیں اور اسے فلاں پتے پر پارسل کر دیں جوں ہی جہاز بمبئی کی بندرگاہ پر لنگر انداز ہو اوہ رکن عرشہ جہاز پر پہنچ گئے اور اسے قلیوں سے اٹھوا کر باہر لے گئے اسی وقت اسے مظف نگر میں حاجی محمد نبی

کے پتے پر پارسل کروادیا سی آئی ڈی نے مولانا ہادی حسن کی تلاشی لی اور انہیں
مشتبہ قرار دے کر نئی تال بھجوادیا جہاں انہیں حوالات میں بند کر دیا گیا۔

حاجی محمد نبی کو شیخ الہند نے ساری بات کہلوا بھیجی تھی انہوں نے معاہدے
کو اپنے پاس رکھا کچھ عرصہ بعد مولانا ہادی حسن رہا ہو کر آئے انہوں نے حلیہ بدل
کر اپنا نام ظفر احمد رکھا اور معاہدے کو افغانستان پہنچا دیا حبیب اللہ خان نے اپنے
دونوں بیٹوں امان اللہ خان اور نصر اللہ خان اور سول فوجی افسروں اور قبائلی
سر داروں کو آتش زریہ یادیکھا تو طوہا کر ہا اس کی منظوری دے دی۔

مولانا عبید اللہ سندھی اور نصر اللہ خان نے ایک ماہر کاریگر سے معاہدے
کی ساری عہدت جو عربی زبان میں تھی ایک ریشمی رومال پر کڑھوالی، اس میں
حبیب اللہ خان اور اس کے تینوں بیٹوں کے دستخط بھی آگئے رومال کارنگ زرد تھا
اس کی لمبائی چوڑائی ایک مربع گز تھی اس پر زرد رنگ سے چاروں کے دستخط دوبارہ
کروالیے گئے اس کے بعد رومال پشاور بھجوا گیا یہ فرض شیخ عبدالحق نے انجام دیا جو
بنارس کے نو مسلم گریجویٹ تھے اور افغانستان ہندوستان کے درمیان کپڑے کی
تجارت کرتے تھے اسی تجارت کی آڑ میں پیغام رسانی کرتے تھے انہوں نے اسی قسم
کے پانچ رومال لئے اور ریشمی رومال کو ان میں ملا دیا۔

پروگرام یہ تھا کہ رومال حیدرآباد میں شیخ عبدالرحیم کو پہنچایا جائے گا جو اسے
لیکچر جج کو جائیں گے اور شیخ الہند کے حوالے کریں گے موصوف اسے انور پاشا کو
لے جا کر دیں گے اور پروگرام کے مطابق ترکی، افغانستان کے راستے ۱۹ فروری
۱۹۱۷ء کو ہندوستان پر حملہ کر دے گا۔

شیخ عبدالحق نے یہ امانت پشاور میں حق نواز خان کو رات نو بجے پہنچائی انہوں نے اسے صبح چار بجے ایک خاص آدمی کے ہاتھ بھاول پور کے مقام دین پور میں سجادہ نشین خواجہ غلام محمد کو بھجوا دیا۔

نماز صبح سے پہلے فوج نے حق نواز خان کے گھر چھاپہ مارا اور انہیں گرفتار کر لیا ان کی رہائی ایک ماہ بعد ہوئی، خواجہ غلام محمد کو رومال اسی دن صبح دس بجے ملا انہوں نے اسی وقت ایک آدمی کے ہاتھ حیدر آباد چلتا کیا ان کے گھر پر بھی فوج نے شام کے چار بجے چھاپہ مارا اور انہیں گرفتار کر لیا چار ماہ تک قید میں رہے۔

ریشمی رومال دوسرے دن دوپہر کو حیدر آباد میں شیخ عبدالرحیم کو ملا اور عشاء کے وقت جب کہ وہ اسے گدڑی میں سی رہے تھے فوج کے ہتھے چڑھ گیا۔

اس دستاویز کے ہاتھ آجانے سے انگریزوں کو مجاہدین اور حکومت ترکی کے تفصیلی عزائم کا ثبوت مل گیا انہوں نے داخلی طور پر یہ فوری قدم اٹھایا کہ ہر اس مقام پر فوج بھیج دی جہاں بغاوت کا خطرہ تھا اور شمال مغربی سرحد پر فوج دگنی کر دی اس کے ساتھ ہی ملک بھر میں انقلابیوں کی پکڑ دھکڑ شروع ہو گئی جس شخص پر بھی ذرا شبہ گزرا اسے گرفتار کر لیا گرفتار شدگان پر طرح طرح کی سختیاں کیں دو چار کے سوا سب ہی ثلاث قدم رہے تاہم تحریک دفن ہو گئی۔

گر فتاری اور اسارت مالٹا کی

چند تاریخی شہادتیں

شیخ الہند مولانا محمود حسنؒ اور ان کے رفقاء کو مکہ معظمہ میں گرفتار کر لیا گیا اور ان پر مصر کی فوجی عدالت میں مقدمہ چلایا گیا پھر جنگی قیدی بنا کر مالٹا بھیج دیا گیا ذیل میں مکہ معظمہ میں گرفتاری اور اسارت مالٹا کے ایام کی چند تاریخی شہادتیں ملاحظہ ہوں۔ بالآخر مولانا محمود حسنؒ کے رفقاء کے سفر کا وقت آگیا مولانا ہر ایک وطنی ضرورتوں اور ملازمت اور قرابت کے علائق سے خوبی واقف تھے سمجھوں کو حکم دیا کہ تم لوگ حج و زیارت سے فارغ ہو چکے ہو، وطن کو واپس چلے جاؤ میں یہاں قیام کرنا چاہتا ہوں چنانچہ جملہ رفقاء بجز مولانا عزیز گلؒ، مولوی ہادی حسنؒ و وحید احمدؒ سب روانہ ہو گئے۔ صبح کو شیخ المطوفین احمد شیخی مولانا کے پاس مکان پر پہنچا اس وقت حضرت مولانا کے پاس مولوی عزیز گل صاحب اور دوسرے رفقاء تھے کاتب الحروف نہ تھا اس نے کہا کہ تمہاری گورنمنٹ جس کی تم رعایا ہو تم کو طلب کرتی ہے۔ مولوی عزیز گلؒ سے اس کی کچھ گفتگو ہوئی جس کا خلاصہ یہ تھا کہ ہم یہاں کسی کافر گورنمنٹ کو نہیں پہچانتے ہم حرم خداوندی میں امان لیے پڑے ہیں اگر شریف ہم کو یہاں سے نکالتے ہیں تو ہم خوشی سے نہ جائیں گے جب تک کہ تم ڈنڈے کے زور سے نہ نکالو، وہ کچھ پیچ و تاب دیکر جواب دے رہا تھا اتنے میں پہنچ گیا..... الخ۔

(اسیر مالٹا ص ۷۳)

مکہ معظمہ میں گرفتاری

اس کے بعد پولیس نے مولانا کو تلاش کیا چونکہ مکان پر موجود نہ تھے اسلئے مولوی عزیز گل اور حکیم نصرت حسین کو پکڑا اور کہا کہ جہاں سے ممکن ہو مولانا کو ڈھونڈ کر لاؤ۔ انہوں نے میری نسبت دریافت فرمایا تو یہ جواب ملا کہ وہ توقید خانہ میں ہے ان دونوں خدام نے مولانا کے بارے میں لاعلمی بیان کی، باوجود سخت تقاضے اور دھمکی موت کے ان خدام نے کچھ پتہ نہیں دیا بالآخر دونوں اسی مکان میں حضرت کی آمد تک مقید رکھے گئے اور شریف کے نوکر چاکر حضرت کی تلاش میں رہے۔ (اسیر مالٹا ص ۴۰) جب شام کا وقت ہو گیا اور مولانا باوجود تفتیش کثیر ہاتھ نہ لگے تو پھر شریف کو خبر دی گئی کہ مولانا تو ہاتھ نہیں آئے خدا جانے کہاں ہیں شریف نے حکم دیا کہ اگر عشاء تک مولانا آ موجود نہ ہوئے تو دونوں ساتھیوں کو گولی سے مار دو اور مطوف کو سو کوڑے لگاؤ اور مطوفیت چھین لو اس خبر کی وجہ سے مطوف کو نہایت پریشانی ہوئی اور مولانا کو بھی خبر پہنچی مولانا نے فرمایا کہ میں کسی طرح گوارا نہیں کرتا کہ میری وجہ سے کسی کو کوئی آزار پہنچایا جائے جو کچھ ہو گا میں اپنے سر پر جھیلوں گا اور نکلنے کے لئے تیار ہوئے۔

(الخ ص ۴۱)

مصر کے قید خانہ کے حالات

حقیقت میں مولانا مرحوم کو اپنی جان کی کوئی فکر نہ تھی جیسا کہ ان کے کلام سے معلوم ہوا فقط ان کو دو فکر تھے ایک یہ کہ میری وجہ سے یہ چند رفقاء بھی اذیت اور تکالیف میں پڑیں خدا جانے ان کے ساتھ کیا معاملہ کیا جائے۔
(اسیر مالٹا ۵۲)

فرمایا کہ مجھ کو ہر ابر یہ خیال ہا منگیر رہا کہ میری وجہ سے تم سب پکڑے گئے اور پھر اس خیال نے کہ غالباً سکھوں کو سزائے موت دی جائے گی اور بھی بے چین کر دیا تھا میرا اچھ نہیں تھا میں اپنی طبعی عمر سے تجاوز کر چکا ہوں مگر تم سب ملی طرف سے بہت بڑا خیال تھا اور ہے کہ تم سب نو عمر میری وجہ سے گرفتار ہوئے، خدام نے عرض کیا کہ یہ سب خدا کے راستہ میں واقع ہوا ہے پھر کیا فکر ہے۔
(اسیر مالٹا ۵۳)

ہم قسمیہ کہہ سکتے ہیں کہ باوجود یہ کہ ہم نئے پھنسے ہوئے تھے کبھی ایسے احوال ہم پر گزرے نہ تھے نو عمر تھے اپنے جملہ عزیز واقارب سے جدا تھے بالکل پردیس میں تھے نہ کوئی مونس تھا نہ غم گسار نہ واقف نہ رازدار مگر نہ کسی چھوٹے کو نہ بڑے کو کوئی اضطراب کوئی قلق اور کوئی بے چینی نہ تھی، رونا دھونا جزع فزع کرنا جیسے کہ لوگوں کی عادت ہوتی ہے، یہ تو درکنار دل میں

بھی ذرا سی گھبراہٹ نہ تھی نہ گھر کے اعزہ واقارب کی یاد بے چین کرتی تھی
 حالانکہ عام طور سے ہم سب کو یقین یا ظن غالب پھانسی کا تھا مولوی عزیز گلؒ
 تو اپنی کھوٹھڑی میں رہ رہ کر اپنی گردن اور گلے کو پھانسی کے لئے تاپتے اور
 دباتے تھے تاکہ ذرا عادت ہو جائے اور پھانسی کے وقت یک بارگی تکلیف نہ
 پیش آئے اور تجربہ کرتے تھے کہ دیکھوں کس قسم کی تکلیف ہوتی ہے مگر سب
 کے دل نہایت مطمئن تھے۔ (اسیر مالٹا ۵۵)

تمام رفقاء سے سوالات

تمام رفقاء سے جو سوالات بلا کر علیحدہ علیحدہ پوچھے گئے تھے ان کا ذکر کر کے فرماتے ہیں :

مولوی عزیز گل سے حدود کے واقعات، قبائل کے احوال، سید احمد شہید مرحوم و مغفور کے قافلہ کی خبریں، حاجی صاحب اس زمانے میں انگریزی علاقہ سے اپنے اہل و عیال کو لیکریا غستان میں چلے گئے تھے اور وہاں جا کر مشہور ہوا تھا کہ انہوں نے جہاد قائم کیا ہے، مولوی سیف الرحمان، مولوی عبید اللہ، مولوی محمد میاں وغیرہ وغیرہ حضرات کے متعلق زمین و آسمان کی وہی تباہی باتیں پوچھیں جن کا نہ سر تھانہ پیر، مگر مولوی صاحب نے نہایت استقلال سے اپنے پٹھانی (ولایتی) اکھڑنے سے سب کا جواب دیا اور بہت ہی متین جواب دیا۔

حضرت مدنی مالٹا کی اسارت کے دوران رفقاء کی مشغولیت کا ذکر کر کے لکھتے ہیں مولوی عزیز گل مختلف اوقات میں اعمال سلوک تعلیم کردہ حضرت مولانا مرحوم میں مشغول رہتے تھے اور پھر کچھ وقت قرآن شریف کے یاد کرنے میں بھی صرف کرتے تھے۔

مولانا کی نظر عنایت ان پر بہت زیادہ تھی اور بہت بے تکلفی سے ان سے رہتے تھے جو بے تکلفی ان سے برتتے رہے وہ اور کسی کے ساتھ عمل میں نہیں آئی

مولانا عزیز گلؒ کی اہلیہ کا تذکرہ

مجاہد آزادی حضرت مولانا عزیز گلؒ کا تذکرہ اور جہادِ تحریک آزادی کا یہ تلمناک باب نامکمل ہو گا اگر محترمہ مدر مر حومہ اہلیہ مولانا عزیز گلؒ کا تذکرہ نہ کیا جائے۔
مرحومہ کی تاریخ، قبول اسلام، مولانا مدنیؒ سے عقیدت، حضرت عزیز گلؒ سے رابطہ اور ازدواجی تعلق، دین اسلام کی خدمت و اشاعت، شرعی قوانین کی پابندی و عفت و حیا کا نمونہ، تاحین حیات و فاقہ اور کمال شرافت کا مظاہرہ اور کمالات و اوصاف پر سب سے پہلے ماہنامہ الحق کو مستند اور واقع ذرائع سے صحیح اور مفصل معلومات شائع کرنے کی سعادت حاصل ہوئی جسے الحق کی دسویں جلد کے متعدد شماروں میں دیکھا جاسکتا ہے ذیل میں مدیر الحق حضرت مولانا سمیع الحق مدظلہ کی ایک اجمالی مگر جامع تحریر پیش خدمت ہے جو موصوف نے مرحومہ کے سانحہ ارتحال کے موقع پر لکھی تھی۔

مدر مر حومہ کا اجمالی تذکرہ

ابھی چند روز قبل ایک ایسی پاک طینت اور راسخ الایمان خاتون انتقال فرما گئیں جن کی زندگی عصر حاضر کی مسلمان خواتین کے لئے روشنی کا مینار اور ایک بہترین نمونہ بن سکتی ہے یہ سر لپا ایمان خاتون اسیر مالٹا حضرت مولانا عزیز گلؒ کا کاخیل تلمیذ حضرت شیخ الہندؒ کی اہلیہ محترمہ تھیں جنہوں نے برطانیہ کے ایک ممتاز اور ذی ثروت خاندان میں آنکھ کھولی، اس خاندان کا مذہب عیسائیت تھا اس

کے گھر کے اکثر افراد اونچے اونچے عہدوں پر فائز تھے، سکندر حیات کے زمانہ کے انگریز گورنر بے جی گلانی سے اسی خاتون کی چھوٹی بہن منسوب تھی مگر خود ان کے دل میں تلاش حق کا جذبہ تھا وہ بچپن سے انجیل اور عیسائی مذہب سے مطمئن نہ تھیں حق کی جستجو میں انہوں نے کئی مذاہب کی چھان بین کی شوق حق کا یہ جذبہ انہیں ہندوستان لے آیا یہاں انہوں نے بدھ مذہب کو اپنایا، پھر سادھوؤں کی طرح دنیا سے کنارہ کشی کی، ریاضتوں اور مجاہدوں میں ایک وقت گزارا، بالآخر انہیں قرآن حکیم کی شکل میں وہ نسخہ شفا مل گیا جس کے لئے وہ سرگرداں تھیں اسلام نے ان کے مضطرب دل و دماغ کو اطمینان بخشا وہ مسلمان ہوئیں اور ۱۹۳۰ء اور ۱۹۳۱ء میں ایک دینی مرکز دارالعلوم دیوبند کا شہرہ سن کردار العلوم دیوبند آئیں اور شیخ الاسلام مولانا سید حسین احمد مدنی کی مجلس میں اپنے اسلام اور مومنانہ اثرات کا اعلان کیا اس کے ساتھ ہی انہوں نے یورپ کی تمام آسائشوں، ایک آسودہ حال خاندان اور اپنے ملک اور وطن کو اسلام کی راہ پر قربان کر دیا۔

مرحومہ نے اپنی انگریزی تصنیف ”دی بیلنس“ میں اسلام کی طرف آنے سے پہلے کی زندگی اور بعد کے حالات تفصیل سے لکھے ہیں یہ کتاب ۱۹۴۰ء میں شائع ہوئی تھی اس خود نوشت میں مرحومہ لکھتی ہیں ”میں اپنے والد چارلس ایڈورڈ اسٹیفورڈ سنبل کی ساتویں لڑکی ہوں میں ۱۸۸۵ء میں حیدر آباد سندھ میں پیدا ہوئی میرے والد بڑے انصاف پسند اور بات کے پکے انسان تھے انہیں ہندوستان اور ہندوستانی لوگوں سے بڑا لگاؤ تھا کبھی کبھی تو وہ خود کو سندھی کہہ دیا کرتے تھے۔

مرحومہ لکھتی ہیں یہاں میں اسلام کے مطالعہ میں لگی ہوئی تھی کہ اچانک میرے شوہر کا خط آیا کہ اگر میں فوراً انگلستان نہ لوٹی تو وہ مجھے خرچہ دینا بند کر دیں گے..... اس خبر پر مجھے نہ تعجب ہوا اور نہ افسوس میں مسلمان ہو چکی تھی اب میں کسی عیسائی شوہر کی بیوی کیسے رہ سکتی تھی رہا رزق کا مسئلہ! تو یہ اللہ کا دین ہے کم یا زیادہ ملے گا ہی..... عزیز گل کو جب یہ بات معلوم ہوئی تو انہوں نے میرا ہاتھ تھامنے کی پیش کش کی، میں نے بڑے احترام سے اس پیش کش کو قبول کر لیا میں جانتی تھی کہ ان کے یہاں غربت ہے افلاس ہے، پردہ ہے، لیکن میرے لئے تو یہی اللہ کی پسندیدہ جگہ تھی عزیز گل کے گھر میں میں نے سیکھا کہ خود بھوکے رہ کر مہمانوں کی تواضع میں کیا لذت ہے عزیز گل کے گھر میں مجھے زندگی کی حقیقی راحت ملی، وہ نہایت شریف اور مہربان شوہر ثابت ہوئے۔

اللہ کی راہ میں ہجرت کے لئے انہوں نے اپنی اولاد تک کو بھی عمر بھر کے لئے خیر باد کہا جو ان کے انگریز شوہر سے تھی اور یکسوئی سے اسلامی تعلیمات کے حصول میں لگ گئیں حضرت مولانا عزیز گل کی سابقہ اہلیہ (جو حضرت شیخ المسلمی کی نواسی تھیں) کے انتقال کے بعد حضرت مدنی اور دوسرے اکابر کے مشورہ پر ۱۹۳۶ء میں اس پاکباز خاتون کا نکاح حضرت مولانا عزیز گل کے ساتھ ہوا اور اس وقت سے لیکر اب تک ساری زندگی ایک ایسے دور افتادہ گاؤں (جس کی آبادی بہ مشکل ۳۰، ۴۰ افراد کی ہوگی) میں بسر کی جو یورپ تو کیا اس ملک کی عام آسائشوں سے بھی محروم تھا اعزہ واقارب کے تقاضوں کے باوجود آخر دم تک ظلمت کدہ یورپ کو چند دن کے لئے بھی جانا گوارا نہ کیا ان کی زندگی حضرت مولانا

کے ساتھ ایک متوسطہ بلکہ کفاف کی زندگی تھی زندگی بھر ان کا مشغلہ قرآن مجید کا مطالعہ اور اس میں غور و فکر رہا۔

شادی کے بعد انہوں نے حضرت شیخ الہندؒ کے ترجمہ کی روشنی اور مولانا عزیز گلؒ کی رہنمائی میں قرآن کریم کا انگریزی ترجمہ مکمل کیا جسے اس وقت کے مشاہیر علماء سید سلیمان ندویؒ اور دیگر حضرات نے بے حد پسند کیا مگر افسوس کہ ناشرین کی سردمہری کی وجہ سے اب تک شائع نہیں ہو سکا معلوم ہوا ہے کہ لاہور میں فیروز سنز والوں نے اس کی اشاعت کی ذمہ داری لی ہے نمونہ کے طور پر اس کا پروف بھی چھپا تھا مگر ان کی بے اعتنائی کی وجہ سے یہ ترجمہ تاحال منظر عام پر نہیں آسکا۔ مرحومہ نے (جو بعد اسلام مدر (ماں) کے نام سے مشہور تھیں) اسلام کی حقانیت اور دیگر مذاہب کے ساتھ اس کے موازنہ پر ایک کتابچہ بیلنس وے (Balance Way) بھی لکھا ہے قرآن کریم کی اشاعت کی تڑپ کا یہ عالم تھا کہ مرتے وقت بھی وصیت کی کہ ان دیہاتی عوام کو پورے قرآن مجید کا ترجمہ اور مفہوم سمجھا دیا جائے علم و فضل خدا کی دین ہے اور وہ چاہے تو اس دولت سے عورتوں کو بھی سرفرازی بخش دیتا ہے روشنی کے یہ چراغ کبھی مردوں کی شکل میں جلے تو کبھی عائنہ اور رابعہ کی شکل میں..... روشنی بہر حال روشنی ہے اور اسے منزل مقصود کا ذریعہ بنا چاہئے۔

مرحومہ نے عیسائیت سے بیزاری، پھر اللہ کی راہ میں ملک و وطن، مال و اولاد اور عمر بھر کی عیش و راحت کی قربانی قرآن کریم سے شغف اور انہماک کا ایک نمونہ ہمارے سامنے پیش کیا ہے جو ہم سب کے لئے ایک نصیحت اور قابل تقلید اسوہ ہے

حضور ﷺ کی زیارت

مولانا عزیز گل کو ایک رات میں گیارہ مرتبہ حضور ﷺ کی زیارت نصیب ہوئی
عشق رسول ﷺ مولانا عزیز گل کا سب سے بڑا سرمایہ تھا اسی دولت
نے ان کو ایثار و قربانی اور عظمت کے بلند ترین مقام تک پہنچایا۔

دیوبند کے مشہور عالم و بزرگ حضرت میاں اصغر حسین اور مشہور مجاہد
مولانا عزیز گل اسیر مالٹا دونوں حضرت مولانا محمود حسن کے شاگرد آپس میں بے
تکلف تھے حضرت میاں صاحب عامل بھی تھے اور عام طور پر مشہور تھا کہ جنات
ان کے زیر اثر ہیں مولانا عزیز گل بفضلہ بقید حیات ہیں تقریباً ۴۰ سال پہلے ان
کی زیارت ہوئی اس کے بعد ملاقات کا موقعہ نہیں ملا۔

مولانا عزیز گل نے کسی دن حضرت میاں سے بے تکلفانہ انداز میں فرمایا
کہ تم بڑے بزرگ بنے پھرتے ہو ہم تو جب جانیں کہ تم ہمیں حضور ﷺ کی
زیارت کراؤ۔

سردی کا موسم رات کا وقت تھا میاں صاحب نے مولانا عزیز گل کو
کھانا کھلانے میں کافی تاخیر کی پھر نماز عشاء اور چاء وغیرہ میں لگائے رکھا دیوبند
میں اس زمانہ میں آبادی بہت کم سڑکیں خراب اور بجلی کی روشنی بالکل نہیں
تھی رات کے ۱۰ بجے کا عمل ہو گا تو حضرت میاں صاحب نے مولانا سے کہا

کہ مولانا اب اس اندھیرے میں آپ کہاں جائیں گے، آپ کا مکان بہت دور ہے سڑکیں صاف نہیں، بس اب یہاں ہی آرام کیجیے مولانا مان گئے حضرت میاں نے اپنے پلنگ پر مولانا عزیز گل کو لٹا دیا۔

صبح سویرے مولانا عزیز گل نے فرمایا کہ رات ادفہ مجھے حضور ﷺ کی زیارت ہوئی جس کروٹ لیٹتا تھا اسی کروٹ حضور ﷺ کے جمال جہاں آراء سے فیض یاب ہوتا تھا۔

ہماری نوجوان نسلوں کو جاننا چاہئے کہ مرکز علمی دیوبند کی بنیادوں میں بزرگان ملت کے ایسے مجاہدات شاقہ، کرامات واضحہ اور تقرب الی اللہ کے زرو جو اہر لٹے پڑے ہیں ایک وہ ہمارے بڑے تھے اور ایک ہم ان کے چھوٹے۔

چہ نسبت خاک رلبا عالم پاک

(ماہنامہ الحق مارچ ۱۹۸۵ء)

تواضع کی انتہاء، تاریخی روایات کی اصلاح

اور مرحوم کا صائب مشورہ

جب عبدالرحمان نامی ایک شخص نے آپ کے بارے میں سراسر کذب و افتراء پر مبنی کتاب لکھی اور مولانا مفتی سیاح الدین کا کاجیل نے کتاب کا ذکر کر کے تاریخی واقعات اور حقیقت حال معلوم کرنا چاہی تو آپ نے فرمایا:

کوئی ضرورت نہیں ہم نے اس وقت جو کچھ کیا تھا محض خداوند تعالیٰ کی رضا اور اپنے شیخ کی خدمت گزاری کے لئے کیا تھا کسی سے بھی بدلہ لینا نہیں اب لوگ جو کچھ کہیں کہتے رہیں کسی اور کی پرواہ نہیں اللہ تعالیٰ راضی ہو جائے۔
حسبی اللہ نعم الوکیل نعم المولیٰ ونعم النصیر۔

بعض تاریخی روایات کی اصلاح اور مولانا مرحوم کا صائب مشورہ :

احقر کی حضرت مولانا عزیز گل سے سب سے پہلی ملاقات اپنے دورہ حدیث کے سال ۱۹۷۸ء میں ہوئی تھی دارالعلوم حقانیہ سے اپنے رفقاء کے ساتھ نماز مغرب کے بعد حضرت کے گاؤں میں حاضری ہوئی، غضب کی سردی پڑ رہی تھی نماز عشاء کا وقت قریب تھا حضرت مسجد میں تشریف لائے اس وقت حضرت کی صحت بھی اچھی تھی اور پیناں بھی کام کرتی تھی ہم نے بڑھ

کر مصافحہ کیا مرکز علم دارالعلوم حقانیہ اور اس کے پانی شیخ الحدیث مولانا عبدالحقؒ سے نسبت معلوم ہوئی تو اور بھی خوش ہوئے خوب کھانا کھلایا سخت سردی میں ساتھ بیٹھے اور کھلاتے رہے، تفصیل سے استفسارات بھی ہوئے اور حضرتؒ کی بے پناہ شفقتیں بھی حاصل ہوئیں اس وقت کی گفتگو کی صرف دو باتیں یاد رہ گئی ہیں۔

میں نے دریافت کیا حضرت! بعض واعظین بیان کرتے ہیں کہ حضرت شیخ الہندؒ پر بڑے مظالم ہوئے تھے اور ان کی کمر میں کوئی ایسی جگہ نہ تھی جہاں کوڑوں کے زخم نہ ہوں۔ ارشاد فرمایا نہیں ایسا ہرگز نہیں، یہ خطیب لوگ بھی عجیب ہوتے ہیں یہ سارا افسانہ محض زیب داستاں کے لئے گھڑا گیا ہے حضرت شیخ الہندؒ کو اللہ نے بڑی عظمت اور جلال عطا فرمایا تھا جب مجسٹریٹ کی عدالت میں آئے تو آپ کی عظمت و ہیبت سے مجسٹریٹ کے ہاتھوں سے مقدمہ کی فائل زمین پر گر گئی ان پر کوڑے چلانے کی جرات انگریز کونہ ہو سکی۔

عرض کیا حضرت! یہ سال میرے دورہ حدیث کا سال ہے اگلے سال کسی بھی فن میں تخصص کا ارادہ ہے آپ رہنمائی فرمائیں ارشاد فرمایا یہ جن لوگوں نے آج جگہ جگہ تخصص کے درجات کھول رکھے ہیں کیا انہوں نے خود تخصص کیا تھا حضرت شیخ الہندؒ، مولانا حکیم الامت تھانویؒ، مولانا حسین احمد مدنیؒ مولانا یوسف بنوریؒ اس وقت زندہ تھے اور شیخ الحدیث مولانا عبدالحقؒ نے کہاں تخصص کیے ہیں؟ کہ آپ کو تخصص کی پڑی ہوئی ہے پھر ارشاد فرمایا اگر نحو میر اور صرف میر کی تدریس مل جائے تو میرے نزدیک یہ تمام تخصصات

سے زیادہ نافع ہے۔

صبح کا مکلف ناشتہ خود لائے اور پھر اپنے ہاتھوں سے بنا بنا کر کھلاتے رہے
اس کے بعد تو حضرت کے ہاں حاضری عام معمول بن گئی ایک بار استاد
محترم مولانا سمیع الحق صاحب مدظلہ کے ساتھ بھی حاضری کی سعادت
حاصل ہوئی۔

مرحوم صدر ضیاء الحق کے بعض اقدامات سے بے حد متاثر تھے اور بار بار
فرمایا کرتے تھے عداوت برائے عداوت کی پالیسی کوئی ہوشمندی نہیں اگر ان سے
بعض درست اقدامات ہو رہے ہیں اور وہ دینی نقطہ نگاہ سے صحیح ہیں تو ایسے
اقدامات کی بھرپور تائید کرنی چاہئے اور مزید بھی انہیں مجبور کر دیا جائے تاکہ
اسے مکمل نفاذ شریعت میں کسی بھی لیت و لعل کی گنجائش باقی نہ رہے۔

آخری ملاقات اور زیارت کی سعادت مندی گذشتہ سال شعبان کے
پہلے عشرے میں علماء اور دینی مدارس کے ایک بڑی جماعت کی معیت میں
حاصل ہوئی مرحوم بے حد کمزور ہو چلے تھے 'مخدوم زاوہ موہانا عبدالرؤف
صاحب نے بتایا کہ حضرت کو مصافحہ سے بھی تکلیف ہوتی ہے۔

اس موقع پر بھی سب کی طرف سے احقر کو حضرت سے مصافحہ کی
سعادت حاصل ہوئی اس کے بعد زیارت کا شرف اس وقت حاصل ہوا جب آپ
کی روح قفس عنصری سے پرواز کر چکی تھی مرحوم اب بھی اپنے خدو خال اور
شکل و صورت کے اعتبار سے دلکشی اور دلربائی اور چہرہ پر معصومیت کی روا

اوڑھے ہوئے تھے چہرہ انور پر اب بھی جلال تھا جی بھر کر نہیں دیکھا جاسکتا تھا تاہم جمال بھی کمال پر تھا دونوں رخسار گلاب کے پھول نظر آتے تھے۔
 مرحوم کی عظیم شخصیت، جرنیلی قد و قامت، مجاہدانہ تشخص، شفقت اور محبت بھری گفتگو کا اب بھی جب تصور آتا ہے تو مرحوم کے مرحوم ہونے کا تصور باقی نہیں رہتا ان کی پوری شخصیت اپنی تمام تابانیوں کے ساتھ نگاہوں کے سامنے آجاتی ہے۔

وہ کب کے آئے چلے گئے بھی نظر میں اب تک سمار ہے ہیں
 یہ چل رہے ہیں یہ پھر رہے ہیں یہ آرہے ہیں یہ جا رہے ہیں
 وہی قیامت ہے قد بالا، وہی ہے صورت وہی سراپا
 لبوں کو جنبش نگہ کو لرزش کھڑے ہیں اور مسکرا رہے ہیں

ادارۃ العلم و التحقیق کی عظیم علمی تحقیقی اور تاریخی

پیشکش

اعلیٰ عظیم و شہری

لیک اور تحقیق

توضیح السنن

شرح آثار السنن للإمام النبیوی

منظر عام پر آگئی ہے

حدیث کی جلیل القدر کتاب آثار السنن للعلامة محمد بن علی النبیوی کی مبسوط مفصل اور
مدلل اور شرح ————— مجموع العصر مولانا عبدالقیوم حقانی کی آثار السنن سے
معلق پانچ سالہ تدریسی تحقیقی، درسی افادات اور تدریسی تحقیقات کا عظیم الشان علمی سرمایہ
ارو زبان میں پہلی شرح منظر شہود پر

چند خصوصیات

○ علم حدیث اور فقہ سے متعلق مباحث کا شاہکار مسلک احناف کے قطعی لائل اور دلنشین تشریح
○ معرکہ الآراء مباحث پر مفصل اور معتدلانہ کلام و مؤثر اور سلف صالحین کے معارف و نکات کا مجموعہ
○ علم حدیث کے نادر مباحث کا عظیم ذخیرہ و ائمہ تبوعین کے استنباطات اور حنفیت کا دائرہ
○ العارف و دیانت دارانہ تجزیے، تحقیقی اور بہترین وجوہ ترجیح و انداز بیان نہایت عام فہم سادہ
○ سلیس، اعراب، ترجمہ، مفصل مقدمہ اور تحقیقی تعلیقات اس پر مستزاد ○
کافذ، کتاب، کلام، جلد بندی، قریحاط، معیار، او، شاندار، اساتذہ، طلبہ، او، مکتبہ، کتب خانہ

القائم اکیڈمی جامعہ بوہڑیہ

جامعہ اہی ہریرہ کی ایک تحقیقی اور علمی پیش کش

ہدایہ اور صاحب ہدایہ

(تالیف)

مولانا عبدالقیوم حقانی

جس میں صاحب ہدایہ کی سیرت و سوانح، علمی مقام، تصانیف و خدمات ہدایہ کی خصوصیت و اہمیت، فقہی مقام و جامعیت، اسلوب بیان فضل و امتیاز، اصطلاحات، مسامحات، رموز و اشارات، شروع و حواشی اور دیگر موضوعات پر سیر حاصل مباحث۔

صفحات 80 ہدیہ 33 روپے صرف

ناشر

القاسم اکیڈمی

جامعہ ابو ہریرہ خالق آباد نوشہرہ (سرحد) پاکستان

معروف سکالر محقق عالم حضرت مولانا عبدالقیوم حقانی مدظلہ کی
سرپرستی میں شائع ہونیوالا معروف اور مقبول رسالہ

” ماہنامہ القاسم “

اشاعت و استفادہ کے مرحلوں میں کامیابی سے روانہ دروان ہے

- علمی اور تحقیقی مضامین
- حالات حاضرہ پر جاندار تجزیے
- جامع ادارتی تحریریں اور تبصرے
- جدید موضوعات اور مقالے و ہشذرات
- فرق باطلہ کا بھرپور تعاقب
- مغربی تہذیب و افکار کا کامیاب آپریشن
- تجزیہ و تحقیق کا بڑا معیار
- استنباط و استدلال کا محکم اسلوب
- سنت کی دلکش کرنوں کا حسین پرتو
- الجماعت کے جلو میں تاریخ کا ایمان افروز سفر
- اکابر علماء، مشائخ، دانشوروں اور معروف سکالرز کے رشحات قلم
- عالم اسلام، عالمی اسلامی تحریکوں بالخصوص طالبان افغانستان، مجاہدین کشمیر اور
تمام اسلامی ممالک میں جبر و استبداد سے برسرپیکار دینی اور جہادی قوتوں اور
مسلم اقلیتوں کی خبریں اور مسائل۔

تعارفی مہم جاری ہے پہلا پرچہ مفت منگو

فی پرچہ 15 روپے سالانہ چندہ 150 روپے

رابطہ۔

7929

دفتر ماہنامہ القاسم، جامعہ ابوہریرہ خالق آباد اوڈہ زڑہ میانہ

صوبہ سرحد پاکستان فون و فیکس 630237 - 630611 (0925)